

STATUT TAL-“MALTA BEEKEEPERS’ ASSOCIATION”

ISEM

1. Twaqqfet għaqda li tissejjaħ: “Malta Beekeepers’ Association” li tista wkoll tigi msejha bil-Malti bħala “Assoċjazzjoni tan-Naħhala Malta” u fil-qosor MBKA. MBKA hija reġistrata bħala VO Nru 1527 skond l-Att dwar l-Organizzazzjonijiet Volontarji (Kapitolu 492 tal-Liġijiet ta’ Malta). L-Għaqda ma jkollha l-ebda rbit jew xaqlib politiku jew trejdunjonistiku u ma tiħux sehem, la direttament u lanqas indirettament, f’attivitajiet ta’ partiti politiċi.

UFFIĊĊJU REĠISTRAT

2. L-indirizz tal-Għaqda f’Malta hu 206, Xehda Għasel, Triq il-Kbira, il-Mosta, MST 1015, u f’Għawdex 1, Triq Dun Spir Gauci, il-Munxar, MXR 1361, . Waqt li l-indirizz postali għandu jkun dak ta’ 17, Volunteer Centre, Triq San Bartilmew, ir-Rabat, Malta, RBT 1130. Il-Kunsill Eżekuttiv jista’ jagħzel indirizzi oħra minn żmien għal żmien.

L-EMBLEMA TAL-GHAQDA

3. L-emblema tal-għaqda tkun tikkonfigura regina tan-naħal fuq xehda, liema emblema hi konfigurata fl-anness “Appendiċi I”. L-emblema tista’ tkun iċċirkondata b’isem l-Għaqda. Hadd ma jista’ juża l-emblema, l-isem jew indirizz tal-Għaqda mingħajr il-permess tal-Kunsill Eżekuttiv.

GHANIJET TAL-GHAQDA

4. L-għanijiet tal-għaqda huma li ġejjin:
 - a. Il-harsien, it-titjib, il-ko-ordiment ta’ l-interessi ta’ dawk li jrabbu n-naħal
 - b. Li tipproteġi l-produzzjoni lokali ta’ l-għasel u prodotti konnessi man-naħal
 - ċ. Biex jittkattar, mal-pubbliku ingenerali, l-edukazzjoni, l-għarfien, u l-apprezzament tan-naħal.
 - d. Biex ngħarrfu lil-Gvern u l-awtoritajiet oħra bid-diffikultajiet li jinqalgħu u jintbagħtu proposti li jwasslu għal soluzzjoni
 - e. Li tinkuraġixxi it-trobbija u l-konservazzjoni tan-naħla Maltija (*Apis mellifera ruttneri*) u l-abitati naturali tagħha.

SHUBIJA – MEMBRI

5. Min jista’ jkun membru.
 - a. kull min hu ‘l fuq minn sittax il-sena u jkollu naħal jew interess fit-trobbija tan-naħal.
 - b. kull min juri x-xewqa li jsir membru pero ma jkollux naħal, jista’ jsir membru jekk ikun approvat mill-Kunsill.
6. Kull applikazzjoni għas-shubija trid issir bil-miktub fuq formola ppreparata apposta mill- Kunsill Eżekuttiv, liema formola qed tigi annessa ma’ dan l-Istatut f’ Appendiċi II. Il-Kunsill Eżekuttiv għandu d-dritt li jitlob informazzjoni u jzid

mal-kontenut ta' din il-formola skond l-esiġenzi li jinqalġu minn żmien għal żmien.

7. Il-Kunsill Eżekuttiv għandu l-poter li jaċċetta jew jirrifjuta tali applikazzjoni għas-shubija.
8. Kull persuna li tiġi aċċetta bħala membru għandha tħallas “Membership Fee” fis-sena, u għandha tingħata riċevuta, u Tessera tas-Shubija bħal dik li tidher f'Appendiċi II. Jekk din ma tiffallax sa tlett (3) xhur mill-ewwel ġurnata ta' kull sena kalendarja, il-membri jiġi kkunsidrat illi rreżenja. Membru mitqies li rreżenja b'dan il-mod ma jkollux dritt għall-vot fil-Laqgħa Ġenerali li jkun jmiss.
9. a. Imsieheb ma jibqax membru jekk:
 - i. Jirriżenja
 - ii. Jikser xi waħda mill-għanijiet tal-Għaqda jew
 - iii. Iġib ruħu b'mod li jista' jagħmel ħsara lill-Għaqda

b. Il-Kunsill Eżekuttiv ikollu l-jedd jiddeciedi jekk membru jkunx kiser xi regolamenti kif imsemmi fil-paragrafu (ii) jew (iii) tas-subartiklu (a) ta' dan l-artiklu. Qabel ma l-Kunsill Eżekuttiv jieħu deċizzjoni jrid jistudja bir-reqqa kull ma sar u jagħti ċans lill-membri mixli b'dan il-ksur li jiddefendi ruħu.

ċ. Jekk wieħed ma jibqax membru, u wara jerga jirritorna lura bħala membru, il-“Membership Fee” tkun waħda ekwivalenti għall-dik ta' sena sħiħa.

Membru tal-Kunsill jista' jiġi sospiż jew imkeċċi mill-Kunsill b'maġġoranza ta' żewġ terzi tal-membri tal-Kunsill.

KUNSILL EŻEKUTTIV

10. Minn min hu magħmul
Il-Kunsill Eżekuttiv, hekk imsejjaħ “il-kunsill”, jieħu ħsieb l-amministrazzjoni tal-Għaqda u għandu jkun magħmul minn minimu ta' tlett (3) membri sa massimu ta' disa' (9) membri. Il-Kunsill irid ikollu President, Segretarju, u Teżorier. Jekk ikun hemm bżonn, jkun hemm karigi oħra wkoll. F'każ ta' ammont massimu fil-Kunsill Eżekuttiv, żewġ (2) postijiet jkunu allokatu għall-Għawdxin li għandhom ikunu maħtura mill-Għawdxin u jistgħu jokkupaw kull kariga.

LAQGĦAT ĠENERALI – ELEZZJONI

11. Kull bidu ta' sena kalendarja għandha ssir laqgħa ġenerali annwali. Waqt din il-laqgħa l-kunsill jagħti rapport ta' x'għara fis-sena ta' qabel. Dan jinkludi:
 - Indirizz tal-President
 - Rapport amministrattiv
 - Rapport finanzjarju
 - Mozzjonijiet jew emendi għall-istatut
 - Elezzjoni tal-membri tal-Kunsill Eżekuttiv (kull sentejn)
 - Affarijiet oħra

12. Eligibiltà
Kull membru tal-Għaqda jkollu l-jedd li jkun elett fil-Kunsill minbarra membru li ikun jew kien attiv jew involut f'partit politiku.
13. Kummissarji elettorali
L-elezzjoni tal-membri tal-Kunsill titmexxa minn Kummissjoni magħmula minn tliet membri li jinhatru f'laqgħa ġenerali. Membru li jkun ser johroġ għall-elezzjoni fil-Kunsill ma jistax ikun membru tal-Kummissjoni elettorali.
14. Nominazzjonijiet
Jintlaqgħu nominazzjonijiet ta' membri għall-Kunsill sakemm ikunu ffirmati minn min ipproponihom u minn min issekondahom u aċċettati mill-Kandidat sa mhux aktar tard minn sebat (7) ijiem qabel l-Elezzjoni.
15. L-Elezzjonijiet
L-Elezzjonijiet għall-Kunsill, isiru fil-Laqqgħa ġenerali xahar qabel ma' jingħalaq iż-żmien tal-kariga.
16. Jedd Għall-Vot
Kull min hu reġistrat bħala membru u għandu l-“membership fee” regolarizzata.
17. Membri Eletti
Issir Votazjoni sigrieta u l-membri li jiksbu l-akbar għadd tal-voti jimlew il-postijiet vojta fil-Kunsill.
18. Voti Ndaq
Jekk ikun hemm aktar minn membru wiehed li jgħib l-istess numru ta' voti għall-aħħar post vojta, issir elezzjoni bejniethom biss sakemm wiehed minnhom iġib voti aktar mill-iehor.
19. Tul tal-Ħatra
Il-membri eletti fil-Kunsill iżommu l-kariga għal sentejn.
20. Tluq mill-Post
Membru tal-Kunsill li ma jibqax imsieheb tal-Għaqda jew li jipprezenta ruħu għall-elezzjoni tal-Kamra tad-Deputati jew kunsill lokali, jitqies li ħalla postu fil-Kunsill.
21. Mili ta' Post Vojta
 - a. Meta jiżvojta post fil-Kunsill qabel ma jagħlaq iż-żmien tal-kariga, dan il-post jimlieh dak il-kandidat li fl-aħħar elezzjoni jkun kiseb l-ogħla numri ta' voti iżda ma ġiex elett.
 - b. Membru “co-opted”
Jekk ma jkunx hemm kandidat li jista' jimla l-post kif intqal f'21a il-Kunsill jista' juża l-metodu ta' “co-option” biex jimtela dan il-post vojta, in-numru ta' “co-opted” ma jistax ikun ta' aktar minn tnejn.
 - ċ. Membru elett fil-Kunsill skond dan l-artiklu jkompli jaqdi dmiru għal dak iż-żmien li jkun baqa.
 - d. Jekk jiżvojta l-post, fil-Kunsill tal-President, Segretarju jew Teżorier, dan il-post irid jimtela waqt laqgħa tal-kunsill skont artiklu 30.

22. L-inqas Numru ta' Membri fil-Kunsill
Sakemm in-numru ta' membri fil-Kunsill ma jkunx inqas minn tlieta (3), il-Kunsill jista' jibqa għaddej bil-hidma tiegħu.
23. Emendi għall-Istatut
 - a. Biex issir emenda għall-istatut tinhtieg maġġoranza ta' tnejn minn kull tlieta tal-membri preżenti.
 - b. Proposti għall-emendi fl-istatut iridu jkunu daħlu fl-aġenda tal-laqgħa ġenerali, iżda dan ma jkunx meħtieġ għall-emendi proposti jew ikunu konsegwenzjali jew anċillari għalihom, waqt laqgħa ġenerali.
 - ċ. il-Kunsill jista' jressaq emenda bla avviż jekk dan ikun meħtieġ u jekk il-membri fil-laqgħa ġenerali ma jsibux oġġezzjoni.
24. Laqgħat ġenerali straordinarji
Indipendentament mill-artiklu 11, laqgħa ġenerali straordinarja tista' tissejjaħ jew mill-Kunsill jew wara talba bil-miktub magħmula minn mhux anqas minn 20 membru.
25. Avviż
 - a. avviż dwar laqgħa ġenerali għandu jintbagħat lill-membri kollha mhux anqas minn hmistax il-ġurnata qabel.
 - b. avviż dwar laqgħa ġenerali straordinarja għandu jintbagħat mhux inqas minn ġimgħa qabel, b'eċċezzjoni ta' materja ta' natura urgenti, fejn avviż jumejn qabel għandu jkun suffiċjenti.
26. Mozzjonijiet
Proposti ta' mozzjonijiet issekondati kif jixraq għandhom jaslu għand is-Segretarju mhux aktar tard minn għaxart ijiem qabel il-jum tal-laqgħa.
27. Quorum
 - a. Fil-laqgħa ġenerali l-quorum ikun ta' għaxra fil-mijja (10%) tal-membri. Iżda jekk wara nofs siegħa dan in-numru ma jintlaħaqx il-laqgħa ssir xorta waħda bil-membri preżenti u d-deċiżjonijiet li jittieħdu jkunu japplikaw għall-għaqda kollha.
 - b. Prokura: Kull membru tal-għaqda li ma jistax jattendi xi laqgħa ġenerali, jista' jinnomina membru ieħor f'ismu. Dawn in-nominazzjonijiet għandhom isiru bil-miktub fuq formoli apposta u jridu jingħataw lis-segretarju qabel il-laqgħa.
28. Proċedura
Il-laqgħat ġenerali għandhom jitmexxew bil-Malti

DMIRIJET U SETGHAT TAL-KUNSILL EŻEKUTTIV

29. Laqgħat
Il-Kunsill irid ilaqqaq' l-membri eletti sa Ġimgħa wara li jinħatar u wara, mill-anqas sitt darbiet fis-sena. Il-laqgħat isejjaħhom il-President, iżda jekk ikun hemm talba bil-miktub mill-parti l-kbira tal-membri li jiffurmaw il-Kunsill, il-President irid isejjaħ laqgħat oħra. Membru li ma jattendix laqgħat tal-Kunsill

għal erba' darbiet wara xulxin mingħajr raguni tajba, jitqies li rreżenja mill-Kunsill.

30. **Ħatra ta' Uffiċjali**
Fl-ewwel laqgħa tal-Kunsill jinħatru l-Uffiċjali skond artiklu 10, kif ukoll uffiċjali oħra skond il-ħtieġa biex jaqdu aħjar id-dmirijiet tal-Kunsill. Il-membri tal-Kunsill jinnominaw uffiċjal għal kariga li jiġu ssekondati minn tal-inqas minn żewġ membri oħra tal-Kunsill.
31. **Dmirijiet tal-President**
 - a. li jidderiegi u jikkontrolla l-ħidma tal-għaqda
 - b. jikkorrispondi mal-Gvern u awtoritajiet oħra
 - ċ. japprova kwalunkwe spiża ordinarja
 - d. jippresiedi l-laqgħat kollha
32. **Dmirijiet tal-Viċi President (jekk ikun il-każ)**
Jgħin lill-President skond il-bżonn, u jeżerċita d-doveri ta' dan fin-nuqqass tiegħu u dan minbarra xi ħidma oħra li tkun assenjata lilu, minn żmien għal żmien, mill-kumitat.
33. **Dmirijiet tas-Segretarju**
 - a. Is-segratarju, b'konsultazzjoni mal-president imexxi l-korrispondenza tal-Għaqda u jiffirma l-ittri u avvizi kollha maħruġa minnha.
 - b. għandu jattendi l-laqgħat kollha tal-Għaqda u jzomm il-minuti tagħhom
 - ċ. jieħu jew jara li tittiehed azzjoni dwar deċiżjonijiet kollha li jkun ha l-kumitat u dwar kull korrispondenza li għandha x'taqsam mal-għaqda
 - d. iżomm kontroll fuq kull registru u kotba tal-kontijiet tal-Għaqda
 - e. iħejji u jippreżenta rapport amministrattiv fl-aħħar laqgħa tal-Kunsill qabel dan jiġi ppreżentat għall-approvazzjoni mill-Laqgħa Ġenerali, jew f'każ li huwa jtemm il-karga tiegħu qabel iż-żmien.
 - f. ikun responsabbli, jekk ikun il-każ, tal-lokal jew xi proprjeta oħra tal-għaqda, kif ukoll ta' l-impjegati tagħha.
34. **Dmirijiet tal-Assistent Segretarju (jekk ikun il-każ)**
Jgħin lis-segratarju skond il-bżonn, u jeżerċita d-doveri ta' dan fin-nuqqas tiegħu u dan minbarra xi ħidma oħra li tkun assenjata lilu, minn żmien għal żmien, mill-kumitat.
35. **Dmirijiet tat-Teżorier**
 - a. iżomm sewwa l-kotba tal-kontijiet tal-Għaqda
 - b. jiġbor il-miżati tal-membri u flus oħra dovuti lill-Għaqda
 - ċ. iħejji u jippreżenta rapport finanzjarju -, fl-aħħar laqgħa tal-Kunsill qabel dan jiġi ppreżentat għall-approvazzjoni mill-Laqgħa Ġenerali, jew f'każ li huwa jtemm il-karga tiegħu qabel iż-żmien.
36. **Deputati ta' min imexxi**
Fin-nuqqas kemm tal-President, kif ukoll tal-Viċi President il-Kunsill għandu jagħzel lis-Segretarju biex jippresiedi.

37. **Quorum**
Il-quorum meħtiegħ biex issir laqgħa tal-Kunsill huwa ta' nofs il-membri u wiehed (1) jew tnejn (2) fil-każ li il-kunsill eżekuttiv ikun ta' tlett (3) persuni. Madanakollu, jekk wara kwarta dan in-numru ma jintlaħaqx il-laqgħa ssir xorta waħda bil-membri preżenti mingħajr ma jittieħdu deċiżjonijiet eżekuttivi.
38. **Deċiżjonijiet**
Kull deċiżjoni fil-Kunsill tittieħed b'maġġoranza tal-voti u f'każ li voti jkunu ndaqs, il-President jew min ikun jagħmilha floku, għandu dritt għal vot ieħor jew vot deċiżiv.
39. **Interess Personali**
Meta l-Kunsill ikun se jiddiskuti u/ jew jivvota dwar materja li fiha xi membru partikolari tal-Kunsill ikollu xi interess personali, dan il-membri għandu jiddikjara l-interess tiegħu u m'għandhux ikun preżenti għall-laqgħa matul id-diskussjoni u/ jew votazzjoni dwar il-materja.
40. **Minuti tal-Laqgħa**
Għandhom jinżammu bil-miktub minuti ta' kull laqgħa tal-Kunsill kif ukoll tas-Sotto Kumitati.
41. **L-ilsien dwar rapporti**
Ir-rapporti u r-records kollha jinżammu jew bil-Malti jew bl-Ingliż.
42. **Rappreżentanza ġuridika**
Il-President u s-Segretarju flimkien ikollhom ir-rappreżentanza ġuridika tal-Laqgħa. Jekk xi hadd minn dawn ma jkunx jista' jagħixxi, il-Kunsill iġġaddi biex b'riżoluzzjoni jiddelega membru ieħor fil-Kunsill.
43. **Membri magħżula**
Il-Kunsill għandu s-setgħa li jieħu parir mingħand kull persuna li bl-esperjenza, bit-tagħrif, jew bl-interess tagħha tista' tgħin lill-Kunsill. Hekk ukoll il-Kunsill jista' jagħżel li dik il-persuna biex tiegħu sehem fil-laqgħa tal-Kunsill, mingħajr jedd tal-vot.
44. **Sotto Kumitati**
Il-Kunsill għandu l-jedd li jaħtar sotto kumitati. Laqgħat tas-sotto kumitati jippresiedihom membru tal-Kunsill u kull membru tal-Kunsill jista' jattendi l-laqgħat. Is-sotto kumitat jressaq proposti għall-approvazzjoni tal-kunsill eżekuttiv u jwettaq ħidmiet oħra li jkunu assenjata lilu, minn żmien għal żmien, mill-kumitat.
45. **Tagħrif lill-Membri**
Il-Kunsill irid iżomm lill-Membri tal-għaqda nfurmati dwar ix-xogħol tal-Kunsill. Għalhekk il-Kunsill irid jikkomunika mal-membri almenu darba kull erba' (4) xhur. Avviżi għal-avvenimenti jew laqgħat għall-membri għandhom jintbghatu permezz ta' ittri apparti meżzi oħra li jagħżel il-Kunsill Eżekuttiv minn żmien għal żmien.

46. Korrespondenza
Il-korrispondenza kollha tal-Għaqda trid tintbagħat jew lill-President jew lis-Segretarju.
47. Proċedura dwar laqgħat
Il-Kunsill għandu dwar kull haġa oħra jirregola l-proċedura tiegħu stess.
48. Rappreżentanza Legali
Il-kunsill jagħti is-setgħa lill-President, lis-Segretarju, u lit-Teżorier sabiex jiffimaw kollettivament għan-nom tal-għaqda u jaġixxu ta' rappreżentanza legali ta' l-istess għaqda.

FONDI TAL-GHAQDA

49. Ġbir ta' flus
L-għaqda għandha tiġbor il-flus meħtieġa biex taħdem jew għal kull skop ieħor li tħoss li hu meħtieġ.
50. Amministrazzjoni
Il-Kunsill huwa responsabbli għall-flus li jingabru u huwa biss għandu l-jedd jamministrathom. Għaldaqshekk iridu jinżammu l-kotba meħtieġa mit-Teżorier. Ir-rapport finanzjarju għandu jgħaddi għall-approvazzjoni tal-laqgħa ġenerali.
51. Hlasijiet
 - a. Il-flus tal-għaqda jinżammu mit-Teżorier f'isem l-għaqda. Għandhu jinfetaħ kont il-Bank, iċ-ċekkijiet jiffirmawhom flimkien it-Teżorier u l-President jew is-Segretarju.
 - b. L-ebda hlas (hlief għal hlas b'lura ta' spejjeż li jkunu saru mill-but) m'għandu jsir ma l-ebda membru tal-kunsill eżekuttiv fil-konfront tal-uffiċju tagħhom.
52. Attività'
Il-Kunsill jista' jorganizza kull xorta ta' attività' biex jiġbor il-flus.
53. Profitti
Il-Malta Beekeepers' Associaion hija organizzazzjoni volontarja li ma tagħmilx profitti hekk kif definit fl-Att dwar l-Organizzazzjonijiet Volontarji (Kapitolu 492 tal-Liġijiet ta' Malta).
54. Proprjeta'
L-ebda parti tad-dhul, kapital, jew proprjeta m'għandha tkun direttament jew indirettament mhejja għal promotur, fundatur, membru, amministratur, benefattur, jew kwalunkwe interess privat ieħor.
55. Kontijiet
Il-kontijiet annwali tal-organizzazzjoni għandhom jkunu mfassla fil-perjodu finanzjarju li jibda bejn l-1 ta' Jannar u jispicca fil-31 ta' Dicembru ta' kull sena.

XOLJIMENT TAL-GHAQDA

56. L-Għaqda tista' xxolji f'laqgħa ġenerali msejha apposta u fejn mhux anqas minn tnejn minn tlieta tal-membri preżenti għal-laqgħa jivvotaw għal xoljiment.
57. Xi jsir bil-flus
F'każ ta' xoljiment tal-Għaqda, il-flus u l-proprjeta kollha tal-Għaqda jingħataw lil dik l-istituzzjoni jew opra ta' karita' li ma tagħmilx profitti kif tiddeciedi l-istess laqgħa ġenerali.

INTERPRETAZZJONI

58. Il-Kunsill ikun responsabbli li jagħti tifsir li xi parti minn dan l-istatut kull meta jkun meħtieġ.
59. a) Emendi għall-istatut ġew approvati waqt laqgħa ġenerali li saret fil-15 ta' Marzu, 2018, li ġie iċċertifikat mill-kunsill Eżekuttiv kollu.
- b) Eemendi għall-istatut ġew approvati waqt laqgħa ġenerali li saret fit-30 tal-Lulju 2020, li ġie iċċertifikat mill-kunsill Eżekuttiv kollu.
- c) Emendi għall-istatut ġew approvati waqt laqgħa ġenerali li saret fit-23 ta' Marzu 2021, li ġie iċċertifikat mill-kunsill Eżekuttiv kollu.

Victor Busuttil

Dip. Agric.
-President-

Thomas Galea

B.S.c. Hons (Melit.)
-Viċi President-

Jorge Spiteri

B.E.&A. Hons (Melit.)
A. & C. E.
-Segretarju-

Mark Psaila

Dip. Agric.
Dip. Hort.
Dip. Mgt
-Assistent Segretarju-

Rita Gauci

-Teżorier-

APPENDIĊI I



MALTA BEEKEEPERS' ASSOCIATION VO 1527

17, Volunteer Centre, Triq San Bartilmew, ir-Rabat, Malta, RBT 1130

Applikazzjoni għas-sħubija fl-għaqda

Jien _____, I.D. No. _____ Tel. _____ Mob. _____

Li noqgħod _____

B'email: _____

Nixtieq nissieheb bħala membru ta' l-Għaqda.

Data. _____ Firma. _____

APPENDIĊI II



Din it-tessera trid turiha lill-ufficjali tal-Kunsill Eżekuttiv meta tiġi mitluba.

Bħala membru inti obbligat li tħares kull regolament kontenut fl-istatut kif emendat minn żmien għal żmien.

Numru ta' sħubija. _____ Isem. _____

Numru ta' Registrazzjoni għat-trobbija tan-naħal: _____

I.D. _____

Indirizz. _____

e-mail. _____

Tel. _____

President

Segretarju

Data. _____